



आरोग्य आणि कुटुंब कल्याण मंत्रालय

राष्ट्रीय आरोग्य अभियानाचा आरोग्य सचिवांनी घेतला आढावा आरोग्य संस्था मजबूत करून नवकल्पना आणि नवीन धोरण स्वीकारण्यावर भर देण्याचे आवाहन

Posted On: 21 AUG 2017 5:03PM by PIB Mumbai

नवी दिल्ली, 21 ऑगस्ट 2017

राष्ट्रीय आरोग्य अभियानाचा आरोग्य सचिव सी. के. मिश्रा यांनी नुकताना आढावा घेतला. या बैठकीला सर्व राज्यांच्या आरोग्य विभागांचे सचिव तसेच राष्ट्रीय आरोग्य अभियानाचे सर्व राज्यातले आणि केंद्रशासित प्रदेशातले संचालक उपस्थित होते.

काही राज्यात कुटुंब नियोजनाचे कार्य मोठ्या प्रमाणावर करण्याची सुधारणा करण्याची गरज आहे. त्यासाठी असलेल्या आरोग्य संस्था अधिक मजबूत करण्यावर भर दिला पाहिजे, असे या बैठकीत सांगण्यात आले. नवकल्पना, संशोधन आणि नवीन धोरण वापरून क्षयरोगाचे समूळ उच्चाटन करण्यावर भर दिला पाहिजे, स्वाईन फ्ल्यूची साथ आटोक्यात आणण्यासाठी सर्व आरोग्य संस्थांनी तयार असले पाहिजे, असेही सांगण्यात आले. क्षय रोग, एचआयव्ही एड्स आणि मलेरिया या रुग्णांच्या संख्येत लक्षणीय घट दिसून येत आहे. या आजारांविषयी समाजात जागरूकता निर्माण होत असल्यामुळे रुग्ण वेळेवर औषधोपचार करीत असल्याचे यावेळी सांगण्यात आले.

वाळाना जन्म दिल्यानंतर मातेचा होणारा मृत्यू टाळण्यासाठी आरोग्य संस्थांनी अधिक काळजी घेण्याचे आवाहन यावेळी करण्यात आले. बालकांच्या लसीकरणासाठी इंदरधनुष्य अभियान सुरु केले असून राज्यांनी हा कार्यक्रम अतिशय प्रभावीपणे राबवावा, असे आवाहन मिश्रा यांनी यावेळी केले.

राज्ये आणि केंद्रशासित प्रदेशांनी जनतेला आरोग्य सुविधा पुरवताना येणाऱ्या अडचणींवर नवनवीन कल्पनांचा वापर करून मात करावी. नवीन संशोधनांचा उपयोग करून समस्या सोडवाव्यात, असे आवाहन आरोग्य सचिव मिश्रा यांनी यावेळी केले.

N.Sapre/S.Bedekar/Anagha

(Release ID: 1500241) Visitor Counter : 7

